

an>

Title: Shri Mallikarjun Kharge made a submission regarding reported attack and hurling of abuse on two Muslim women in Madhya Pradesh for allegedly carrying beef.

**श्री मल्लिकार्जुन खड़गे (गुलबर्गा) :** अध्यक्ष महोदया, मैं बहुत ही पोलाइटली बोलूंगा। आप बोल रही हैं कि मधुर भाषा में बोलिए। मुझे मधुर भाषा नहीं आती, लेकिन फैक्ट्स ऐसे हैं जिससे सरकार थोड़ा गुरसे में आ सकती है। जब जनता को तकलीफ होती है तो सदन और इस देश की जनता के सामने बात रखना हमारा कर्तव्य होता है।

तीन दिन पहले की घटना है। मध्य प्रदेश के मंदसौर में बीफ के शक में दो मुस्लिम महिलाओं से मार-पीट करने की घटना सामने आई है। ... (व्यवधान) कथित तौर से यह गलत फैलाया गया कि मुस्लिम महिलाएं गाय का मांस लेकर जा रही थीं। बीजेपी के कार्यकर्ता गौ रक्षा के नाम पर दलित और मुसलमानों को निशाना बना रहे हैं। ... (व्यवधान) यह निशाना महिलाओं को बनाया गया है। इसे एनिमल हर्बेड्री डिपार्टमेंट को रेफर किया गया। वहां के डाक्टर ने कहा कि यह गौ मांस नहीं है, यह बफैलो मीट है। इसके बावजूद गौ रक्षा के नाम से महिलाओं को पुलिस के सामने पीटा गया। वहां पुलिस मौजूद रहने के बावजूद उन्हें पीटा गया। यहां तक कि उनसे यह बात भी कही गई, उन्हीं महिलाओं का स्टेटमेंट है। उन्होंने कहा - "We pleaded with them." जब उनसे मार-पीट हो रही थी तो उन्होंने बहुत शिवीस्ट की कि हमने कुछ नहीं किया। यह बफैलो मीट है, ऐलाउड है। ... (व्यवधान) यह हमने खरीदा है और हमारे पास इसकी रसीद और परमीशन है। उन्होंने रसीद दिखाई। इन्होंने उस रसीद को फाड़ डाला और उन्हें मारने की कोशिश करते रहे। ... (व्यवधान) उन महिलाओं का कहना है कि "We pleaded with them that this *pada*, buffalo calf meat, and not cow meat but they did not listen and kept beating us.", said the two women who were released on bail.

अगर गोरक्षक और बीजेपी और संघ परिवार के कार्यकर्ता ऐसा कहते हैं ... (व्यवधान) यह हुआ है ... (व्यवधान) इसकी आथरिटी किसने दी ... (व्यवधान) पुलिसिंग करने की आथरिटी किसने दी ... (व्यवधान) उन्होंने जो किया है ... (व्यवधान) जब भी गवर्नमेंट का सपोर्ट होता है ... (व्यवधान) और राज्य सरकार का भी सपोर्ट होता है उसी वक्त ऐसा काम हो सकता है ... (व्यवधान)

HON. SPEAKER: No allegations will go on record.

...(Interruptions) *â€!* \*

**श्री मल्लिकार्जुन खड़गे :** मैडम, यह हर जगह हो रहा है ... (व्यवधान) गुजरात के दलितों के ऊपर हो रहा है ... (व्यवधान) आज सूची में हुआ है ... (व्यवधान) पन्द्रह रुपये के लिए दसबैंड और वाइफ को मार दिया गया ... (व्यवधान) पन्द्रह रुपये के लिए उनकी जान ली गई ... (व्यवधान) ये घटनाएं रोज बढ़ती जा रही हैं ... (व्यवधान) मैं आपको बताना चाहता हूँ कि every 18 minutes a crime is committed against the dalits. Everyday three dalit women are raped; two dalits are murdered. Two dalits' houses are burnt in India. Eleven dalits are beaten. Every week 13 dalits are murdered. Five dalits' homes or possessions are burnt. Sikh dalits are kidnapped or abducted. मैं इसे आपके सामने लाना चाहता हूँ। ये मेरे आंकड़े नहीं हैं बल्कि नेशनल क्राइम रिकार्ड ब्यूरो का है ... (व्यवधान) उन्होंने कहा है कि अब तक 47,064 क्राइम हुए हैं ... (व्यवधान) यानि क्राइम बढ़ते जा रहा है, घट नहीं रहे हैं।

**माननीय अध्यक्ष :** यह सामाजिक बुराई है।

**श्री मल्लिकार्जुन खड़गे :** मैडम, मुझे मालूम है, आप कहेंगे कि ये घटनाएं आज ही नहीं हो रही हैं यह बहुत दिन से चल रहा है ऐसा आप कहेंगे लेकिन आपके सत्रा में आने के बाद यह और \* रहा है ... (व्यवधान) आपका \* है, आपकी गवर्नमेंट का \* है ... (व्यवधान) स्टेट में सभी जगह ऐसा हो रहा है ... (व्यवधान) इसलिए इनके ऊपर कोई एक्शन नहीं लिया गया ... (व्यवधान)।

HON. SPEAKER: No allegations will go on record.

...(Interruptions) *â€!* \*

**माननीय अध्यक्ष :** प्लीज बैठ जाइए, हर कोई नहीं बोलेगा, आप सहयोगी बनकर नाम लिख कर दे दीजिए।

*â€!* (व्यवधान)

**माननीय अध्यक्ष :** श्री राजेश रंजन, श्री मोहम्मद बदरुद्दोजा खान, श्री शंकर प्रसाद दत्ता, डॉ. ममता संघमिता, श्री पी. करुणाकरन, श्री पी.के.बिजू, श्री डी.के.सुरेश और डॉ. थोक्कचोम मेन्या को श्री मल्लिकार्जुन खड़गे द्वारा उठाए गए विषय के साथ संबद्ध करने की अनुमति प्रदान की जाती है।

यह क्या हो रहा है? खड़गे जी, बैठ जाइए, आपने अपनी बात रख दी।

*â€!* (व्यवधान)

**माननीय अध्यक्ष :** गृह मंत्री जी कुछ कहना चाहते हैं। आपको बैठ जाना चाहिए। मधुर आवाज बंद कर दीजिए। आपने अपनी बात रख दी, अब बैठ जाइए।

*â€!* (व्यवधान)

**माननीय अध्यक्ष :** ऐसा नहीं होता है कि रोज रोज यही बात उठाएं। यह जीरो ऑवर है, जीरो ऑवर में इतना नहीं होता।

*â€!* (व्यवधान)

HON. SPEAKER: I am sorry.

...(Interruptions)

**माननीय अध्यक्ष :** प्लीज बैठ जाइए, ऐसा नहीं होता है। सभी लोग बैठ जाइए, जब गृह मंत्री जी खाड़े हैं और आपको जवाब दे रहे हैं।

*â€!* (व्यवधान)

HON. SPEAKER: Nothing will go on record.

...(Interruptions) *â€!* \*

HON. SPEAKER: Now, please listen to the Hon. Home Minister.

...(व्यवधान)

HON. SPEAKER: Only the statement of the hon. Home Minister will go on record. Nothing else will go on record. केवल गृह मंत्री जी का ही स्टेटमेंट रिकॉर्ड में जाएगा।

*â€(Interruptions)â€\**

**गृह मंत्री (श्री राजनाथ सिंह) :** माननीय अध्यक्ष महोदया, खड़गे जी ने जिस पृष्ठ को खड़ा किया है, मैं उसी मुद्दे के संबंध में रिपोर्ट करने के लिए खड़ा हुआ हूँ। श्री खड़गे जी और पूरा सदन इस बात से अच्छी तरह परिचित हैं कि तॉ एंड ऑर्डर का जो यह इश्यू है, यह एक स्टेट सब्जेक्ट है।

अध्यक्ष महोदया, दूसरी चीज यह है कि जिस घटना का इन्होंने उल्लेख किया है, उस घटना के संबंध में हमारी मध्य प्रदेश सरकार ने त्वरित और प्रभावी कार्रवाई की है और पूरे मामले की जांच हो रही है। मैं सदन को विश्वास दिलाना चाहता हूँ कि इसमें इंसाफ होगा, न्याय होगा और जो दोषी होंगे वे बरख्शे नहीं जाएंगे।

**12.22 hours**

*(S/Shri Kalyan Banerjee Mallikarjun kharge and some other  
hon. Members then left the House. )*